

आस्थापना - औरंगाबाद विभाग

उस्मानाबाद या लहान जिल्हयासाठी
वाढीव १२ नवीन पदांच्या निर्मितीबाबत.

महाराष्ट्र शासन,
महसूल व वन विभाग,
शासन निर्णय क्रमांक संकिर्ण-२००६/प्र.क्र. २४८/पु.बां. २/ई-८,
३२ वा मजला, सेटर-१ इमारत, जागतिक व्यापार केंद्र,
कफ परेड, कुलाबा, मुंबई-४०० ००५.
दिनांक : ३० नोव्हेंबर, २०१२.

वाचा : १) शासन निर्णय, महसूल व वन विभाग क्रमांक संकिर्ण-१००२/प्रक्र-६६(भाग-२)/ई-८,
दिनांक २० मार्च, २००६
२) विभागीय आयुक्त, औरंगाबाद यांचे पत्र जा.क्र. २००७/मशाका-३/ईएसएन/प्र.क्र.६१,
दिनांक ११ मे, २००७.

प्रस्तावना : महसूल विभागाच्या नियंत्रणाधीन क्षेत्रिय स्तरावरील कार्यालयाकरिता अधिकारी/कर्मचारी यांच्या पदांचा आकृतीबंध दिनांक २० मार्च, २००६ च्या संदर्भाधिन शासन निर्णयान्वये निश्चित करण्यात आलेला आहे. सदर आकृतीबंध निश्चित करताना जिल्हयांचे भौगोलिक क्षेत्र, लोकसंख्या, नागरी क्षेत्र व खातेदारांची संख्या हे निकष विचारात घेण्यात आले आहेत. त्यानुसार ३५ जिल्हयांची विभागणी मोठे, मध्यम व लहान जिल्हे अशी करण्यात येवून मोठ्या जिल्हयांसाठी १५०, मध्यम जिल्हयासाठी १०२ व लहान जिल्हयासाठी ७० इतकी अधिकारी/कर्मचारी यांची संख्या निश्चित करण्यात आली आहे.

औरंगाबाद विभागातील उस्मानाबाद जिल्हयाचे भौगोलिक क्षेत्रफळ, लोकसंख्या, नागरी क्षेत्र व खातेदारांची संख्या इत्यादी अन्य काही जिल्हयांच्या तुलनेत मोठी असून देखील उस्मानाबाद जिल्हयाचा लहान जिल्हयामध्ये समावेश झालेला आहे. त्यामुळे सदर जिल्हयासाठी ७० पदे प्राप्त झाली आहेत.

विभागीय आयुक्त, औरंगाबाद तसेच जिल्हाधिकारी, उस्मानाबाद यांनी उस्मानाबाद जिल्हयाचा मध्यम जिल्हयामध्ये समावेश करून ३२ वाढीव पदे मंजूर करण्याबाबत शासनास विनंती केली आहे. याबाबतची वस्तुस्थिती विचारात घेऊन उस्मानाबाद जिल्हयाचा मध्यम जिल्हयामध्ये समावेश करून ३२ वाढीव पदे मंजूर करण्याचा प्रश्न शासनाच्या विचाराधीन होता. तथापि, उच्चस्तरीय सचिव समितीने दिनांक ८/८/२०१२ रोजी झालेल्या बैठकीत उस्मानाबाद या जिल्हयासाठी वाढीव १२ पदांच्या निर्मितीस मान्यता दर्शविली आहे. त्यानुसार आदेश निर्गमित करण्याची बाब शासनाच्या विचाराधीन होती.

शासन निर्णय: विभागीय आयुक्त, औरंगाबाद यांनी सादर केलेल्या प्रस्तावाच्या अनुषंगाने उच्चस्तरीय सचिव समितीने दिनांक ८/८/२०१२ रोजीच्या बैठकीत दर्शविलेल्या मान्यतेनुसार उस्मानाबाद या जिल्हयासाठी खाली नमूद केलेली १२ वाढीव अस्थायी पदे नव्याने निर्माण करण्यास शासनाची मान्यता देण्यात येत आहे.

अ.क्र.	पदनाम	वेतनश्रेणी (रुपये)	पदांची संख्या
१	तहसीलदार	१५६००-३९१०० ग्रेड पे ५०००	१
२	अव्वल कारकून	५२००-२०२०० ग्रेड पे २८००	५
३	लिपिक-टंकलेखक	५२००-२०२०० ग्रेड पे १९००	६
	एकूण पदे ...		१२


२. उपरोक्त पदे महसूल व वन विभागांतर्गत कायम संवर्गातील तात्पुरती भर म्हणून समजण्यात यावीत. या पदावरील पदधारकांना शासनाने वेळोवेळी काढलेल्या आदेशानुसार वेतन, महागाई भत्ता व इतर भत्ते अनुज्ञेय राहतील.

४. यासाठी होणारा खर्च मागणी क्रमांक " सी-१, २०५३-जिल्हा प्रशासन, (०१)(०६) आयुक्त औरंगाबाद, ०९३ (०१) जिल्हा आस्थापना, ०१ सर्वसाधारण आस्थापना (२०५३ ०१२६)" या लेखाशीर्षाखाली खर्ची घालण्यात येवून वित्तीय वर्षाच्या मंजूर अनुदानातून भागविण्यात यावा.

५. सदर आदेश वित्त विभागाच्या अनौपचारिक संदर्भ क्र. ८/२०१२/व्यय-९, दिनांक ५/१/२०१२ अन्वये प्राप्त सहमतीने निर्गमित करण्यात येत आहेत.

६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक क्र. २०१२११३०१२०३४८९२१९ असा आहे.

महाराष्ट्राचे राज्यपाल यांच्या आदेशानुसार व नांवाने,



[सु.मु.धाडवे]

कार्यासन अधिकारी, महाराष्ट्र शासन.

प्रति,

विभागीय आयुक्त, औरंगाबाद, औरंगाबाद विभाग.

प्रतिलिपी,

१. जिल्हाधिकारी, उस्मानाबाद.
२. प्रधान लेखापाल महाराष्ट्र १/२ (लेखा व अनुज्ञेयता) मुंबई/नागपूर.
३. महालेखापाल (लेखा परिक्षा), मुंबई.
४. जिल्हा कोषागार अधिकारी, उस्मानाबाद.
५. वित्त विभाग, व्यय-९/वित्तीय सुधारणा-१, मंत्रालय, मुंबई-४०० ०३२.
६. कार्यासन अधिकारी, ई-१, ई-७, ब-१, महसूल व वन विभाग, मंत्रालय, मुंबई-४०० ०३२.
७. निवड नस्ती ई-८, महसूल व वन विभाग, मुंबई.